



### ការវិភាគ

របស់ព្រះពេជ្រព្រះគុណបណ្ឌិត ហុក-សាវណ្ណ  
ក្រោមប្រធានបទ អំពីការសូត្រមន្ត, ការស្រោចទឹក, ការ  
ទស្សនទាយ, ការដាក់ខ្សែកថា និងកន្សែងយ័ន្ត តើអាច  
បានសុខ ហើយត្រឹមត្រូវតាមព្រះពុទ្ធសាសនាឬទេ ។

website: [www.hoksavann.org](http://www.hoksavann.org)

ថ្ងៃទី១៣ ធ្នូ ២០០៧



មុខងាររបស់ព្រះសង្ឃពុទ្ធសាសនាថេរវាទ ជាពិសេស  
ព្រះសង្ឃខ្មែរមានមុខងារពីរបីយ៉ាង ៖ គឺការសិក្សាឲ្យយល់ពា-  
ក្យប្រៀនប្រដៅរបស់ព្រះពុទ្ធ និងប្រតិបត្តិឲ្យបានល្អត្រឹមត្រូវ  
តាមធម៌និយម ។ តួនាទីជាចាំបាច់មួយទៀត គឺការពន្យល់ពុទ្ធ  
បរិស័ទខ្មែរ ឲ្យយល់តម្លៃពុទ្ធសាសនាកាន់តែច្បាស់លាស់  
ឡើង ។ ឱកាសដែលអាចពន្យល់នោះ គឺពេលបុណ្យទានផ្សេងៗ  
ព្រោះពុទ្ធបរិស័ទពុំអាចមានឱកាស មកសិក្សាធម៌និយម  
ឲ្យដឹងជាព្រះសង្ឃបានទេ ដោយមានកិច្ចការរវល់ក្នុងការចិញ្ចឹម  
ជីវិតរបស់ខ្លួននិងក្រុមគ្រួសារ ។ ដើម្បីបំពេញកិច្ចនេះបាន ព្រះសង្ឃដែលធ្វើជាគ្រូរបស់  
ពុទ្ធបរិស័ទ ត្រូវសិក្សាក្បួនគុកោសល្យ របៀបពន្យល់ ដើម្បីឲ្យពុទ្ធបរិស័ទងាយយល់  
។ ការសូត្រធម៌គ្រាន់តែជាពិធីកម្មរបស់សាសនា ការសំខាន់របស់ព្រះពុទ្ធសាសនា គឺ  
ស្តាប់ធម៌បានហើយយកទៅប្រតិបត្តិតាម ។

ការអភិវឌ្ឍន៍ព្រះពុទ្ធសាសនាឲ្យលូតលាស់ចម្រើននិងវិវឌ្ឍន៍ គឺការពន្យល់ឲ្យយល់ កាលណា  
មនុស្សយល់ចូលចិត្តហើយ មនុស្សនឹងប្រតិបត្តិតាម កាលណាប្រតិបត្តិតាម  
ព្រះពុទ្ធសាសនានឹងស្ថិតនៅគង្គវង្ស នេះដោយសារព្រះសង្ឃបានបំពេញកាតព្វកិច្ចចំពោះ  
ពុទ្ធបរិស័ទ គឺការពន្យល់ដោយការធ្វើធម្មកថា ឲ្យឱវាទ និងទេសនា ពុំមែនត្រឹមតែសូត្រ  
ធម៌នោះទេ ។ ការសូត្រធម៌របស់ព្រះភិក្ខុសង្ឃ ដែលជាពិធីកម្មរបស់ព្រះពុទ្ធសាសនាមាន  
អត្ថន័យដូចតទៅនេះ ៖

### **ការសូត្រធម៌ថ្វាយបង្គំ**

ការសូត្រធម៌ថ្វាយបង្គំដែលហៅថា នមស្សការព្រះរតនត្រ័យ មានន័យត្រឹមតែសរសើរគុណព្រះពុទ្ធ ព្រះធម៌ ព្រះសង្ឃ ។ ការសរសើរគុណដោយវាចា ការក្រាបសំពះដោយកាយ និងបង្ហោនទៅដោយចិត្ត ជាកិច្ចមួយហើយរបស់ព្រះសង្ឃនិងពុទ្ធបរិស័ទ ប៉ុន្តែកិច្ចមួយទៀត ដែលជាកិច្ចសំខាន់ចាំបាច់ គឺការប្រតិបត្តិតាមធម៌ន័យរបស់ព្រះពុទ្ធ ។ បើគ្រាន់តែសូត្រសរសើរ ប៉ុន្តែមិនបានអនុវត្តតាម ឬអនុវត្តតាមមិនបានត្រឹមត្រូវ មិនឈ្មោះថាជាពុទ្ធសាសនិកជនពេញលក្ខណៈឡើយ ។

### **ការនិមន្តព្រះសង្ឃសូត្រមន្ត**

ការសូត្រមន្ត ឬចម្រើនព្រះបរិត្ត ជាពាក្យពីរដែលគេប្រើ ។ ពាក្យទាំងពីរនេះ គេប្រើផ្លាស់ប្តូរគ្នា ហើយគេអាចស្តាប់ពាក្យនេះបាន ។ ពាក្យថា «បរិត្ត» តាមន័យដែលអាចារ្យសូត្រអាណានព្រះសង្ឃសូត្រមន្ត គឺការការពារបញ្ជៀសនូវទុក្ខសោករោគភ័យកុំឲ្យកើតមាន ។ ឯពាក្យថា «មន្ត» ប្រែថាជាគ្រឿងប្រកបឲ្យបានសុខ ។ តើការដែលព្រះសង្ឃសូត្រមន្តឬចម្រើនព្រះបរិត្តនេះត្រឹមត្រូវតាមន័យរបស់ព្រះពុទ្ធសាសនាឬទេ ? តាមការសង្កេត ការសូត្រមន្តឬចម្រើនព្រះបរិត្តមានពីរប្រភេទគឺ ប្រភេទទីមួយ ការចម្រើនព្រះបរិត្តធម្មតាក្នុងភកាសបុណ្យទានផ្សេងៗ ដូចជាការសូត្រមង្គលសូត្រ គឺជាសូត្រមួយដែលនិយាយអំពីមង្គលពាងប្រការជាដើម ហាក់ដូចជាពន្យល់ធម៌ ។ ការចម្រើនព្រះបរិត្តបែបនេះ ជាការគួរមិនទាស់ខុសអ្វីឡើយ ។ ប៉ុន្តែការចម្រើនព្រះបរិត្តប្រភេទទីពីរមានការយល់ប្រែលហូសអំពីអត្ថន័យរបស់ព្រះពុទ្ធសាសនា ហើយមានអង្គខ្លះសូត្រពាក្យខ្លះមិនមាននៅក្នុងព្រះពុទ្ធសាសនា គឺជាពាក្យមន្តអាគមគាថាបែបសាសនាព្រាហ្មណ៍ថែមទៀត ។ ការសូត្រចម្រើនព្រះបរិត្តបែបនេះ គេហៅថាសូត្រលើករាសី និងសូត្ររំដោះគ្រោះ ។

### **ការសូត្រលើករាសី**

ការសូត្រមន្តលើករាសីនេះ បើតាមជំនឿរបស់ខ្មែរខ្លះ ហើយព្រះសង្ឃជាអ្នកសូត្រក៏យល់ស្របតាមផង គេនិមន្តព្រះសង្ឃសូត្រមន្ត នៅពេលដែលគេយល់ថា ខ្លួនគេមានរាសីធ្លាក់ចុះ ដោយធ្វើការអ្វីពុំបានសំរេច ចង់បានអ្វីពុំបានសំរេចដូចប្រាថ្នា ។ គេយល់ថា បើនិមន្តលោកសូត្រមន្ត រាសីគេនឹងឡើង ហើយធ្វើការអ្វីនឹងបានសំរេចដូចប្រាថ្នា។ ការយល់បែបនេះ ផ្ទុយពីពាក្យប្រៀនប្រដៅរបស់ព្រះពុទ្ធ ។ ព្រះពុទ្ធសំដែងថា ចង់បានសេចក្តីសុខចម្រើនត្រូវកសាងល្អ គឺប្រព្រឹត្តអំពើជាកុសល ។ ដូច្នេះពាក្យថារាសីឡើងបានសេចក្តីតាមន័យរបស់ព្រះពុទ្ធសាសនា គឺការសាងល្អដោយកាយ វាចា និងចិត្ត ។ ថ្ងៃណា ខែណា ឆ្នាំណាគេសាងល្អ ថ្ងៃខែឆ្នាំនោះជាមង្គលមានសិរីសួស្តី ហើយរាសីគេឡើងនៅពេលនោះឯង ។ អត្ថន័យរបស់ព្រះពុទ្ធសាសនាថា ការរៀនសូត្រ ការប្រកបមុខរបរវិជ្ជាជីវៈផ្សេងៗ ដើម្បីឲ្យប្រឡងជាប់ រកស៊ីមានបាន ត្រូវព្យាយាមប្រើបញ្ញា សិ-

ក្បាច្យមានជំនាញតាមមុខវិជ្ជាជីវៈនីមួយៗ នោះនឹងបានសំរេចតាមបំណងពុំខាន ។ ដូច្នេះ  
បើតាមន័យនេះ បើនិមន្តលោកសូត្រមន្ត ប៉ុន្តែមិនបានបំពេញលក្ខខណ្ឌដូចពោលមក  
ហើយទេ រាសីមិនឡើងឡើយនៅតែចុះដដែល ។ ដូច្នេះព្រះសង្ឃដែលទទួលនិមន្តគួរ  
តែអាណិតអាសូរដល់គ្រូហេតុ ជួយពន្យល់ពុទ្ធបរិស័ទខ្លួន ដែលយល់ព្រះពុទ្ធសាសនា  
ពុំច្បាស់លាស់ ឲ្យយល់ច្បាស់លាស់ឡើងវិញ កុំគិតតែសូត្រធម៌ដើម្បីលាភសក្ការៈឡើយ  
។ គួរសង្វេគម្មយទៀត ខ្លួននៅបរទេសដូចជានៅសហរដ្ឋអាមេរិក បារាំង អូស្ត្រាលីជា  
ដើម ឃើញព្រះសង្ឃពីប្រទេសកម្ពុជា ដែលចេះសូត្រមន្តស្រោចទឹក (តាមពិតព្រះសង្ឃ  
ណាក៏ចេះសូត្រធម៌នេះដែរ ប៉ុន្តែឃើញឃ្លៀងឃ្លាតពីពុទ្ធសាសនាខ្លាំងពេកលោកពុំធ្វើ)  
នាំគ្នាឈូឆនិមន្តទៅសូត្រមន្ត ស្រោចទឹក ជាពិសេសថៅកែហាង ថៅកែអាជីវិយដ្ឋាន  
និងអ្នកលក់ដូរផ្សេងៗ ដោយយល់ថាសកម្មភាពនេះ ធ្វើឲ្យខ្លួនរកស៊ីមានបាន ម៉្លោះហើ-  
យខំចំណាយប្រាក់កាលរាប់រយរាប់ពាន់ដុល្លារ ដោយសារជំនឿភ័ន្តច្រឡំនេះ ។ ព្រះ  
សង្ឃដែលតាំងខ្លួនជាគ្រូសូត្រមន្ត, ស្រោចទឹក, ទស្សន៍ទាយនោះ ក្នុងមួយថ្ងៃៗត្រូវគេ  
និមន្តវាស់ល្ងាចច្រូសដប់ផ្ទះ ស្ទើរគ្មានពេលសំរាក ។ ផ្ទុយទៅវិញ ចំពោះព្រះសង្ឃអង្គ  
ណាដែលចេះធម៌អាថ៌ រហូតចេះធម៌ដែលធ្វើឲ្យមនុស្សបានសុខ ធ្វើមនុស្សឲ្យរៀនរាប់  
ចេះដឹង ធ្វើមនុស្សឲ្យរកស៊ីមានបាន គ្មានឃើញខ្លួនទាំងនោះនិមន្តឲ្យជួយពន្យល់ណែនាំ  
ឡើយ ។ ត្រង់នេះ យើងពុំបដិសេធទាំងស្រុងថា ការសូត្រមន្តនេះគ្មានប្រយោជន៍សោះ  
ទេ បានខ្លះដែរ ត្រង់ការលើកទឹកចិត្តធ្វើឲ្យមនុស្សមានសង្ឃឹម ។ ប៉ុន្តែសង្ឃីមខ្លះ ធ្វើឲ្យ  
មនុស្សធ្វេសប្រហែស មិនបំពេញការងារឲ្យបានម៉ត់ចត់ នាំឲ្យខូចប្រយោជន៍វិញក៏មាន។  
តាមព្រះពុទ្ធសាសនា ផលសំរេចគ្រប់យ៉ាងកើតពីការព្យាយាមធ្វើ ពុំមែនកើតឡើងក្រៅ  
ពីនេះឡើយ ។ សូម្បីព្រះពុទ្ធ ក៏ព្រះអង្គមិនដែលសំដែងថា តថាគតជួយអ្នកឲ្យប្រឡង  
ជាប់ ឲ្យអ្នករកស៊ីមានបានដូច្នោះឡើយ ។ ប៉ុន្តែព្រះអង្គគ្រាន់តែប្រាប់មធ្យោបាយ បង្ហា-  
ញវិធីឲ្យរៀនសូត្រចេះចាំប្រឡងជាប់ រកស៊ីមានបានប៉ុណ្ណោះ ហើយមកឲ្យគេជឿឬមិន  
ជឿ អនុវត្តតាមឬមិនអនុវត្តតាមដោយខ្លួនគេ ។ អស្ចារ្យមួយទៀត នៅភ្នំពេញប្រទេស  
កម្ពុជា មានវត្តខ្លះដោយមនុស្សអ្នកសុំស្រោចទឹកច្រើនពេក ព្រះសង្ឃដែលធ្លាប់ស្រោច  
ទឹកឲ្យគេ បើកូរូបីណែបន្តបំពង់ទឹកស្រោចតែម្តង ។ មានព្រះសង្ឃខ្លះនៅក្នុងនិងក្រៅប្រ  
ទេសកម្ពុជា ស្រោចទឹកឲ្យស្រ្តីនៅក្នុងទីស្នាត់ទឹកបាំងតែពីរនាក់ ។ អំពើនេះខុសនឹងព្រះ  
វិន័យឆ្លងណាស់ ព្រះសង្ឃត្រូវតែជឿសរវាង ។ បើជឿសព្វរួច គ្រាន់តែឲ្យទឹកមន្ត ហើយ  
ឲ្យគេយកទៅស្តុកដោយខ្លួនគេទៅ ។ ទឹកពុំអាចជួយអ្វីបានឡើយ ទឹកតែព្រះសង្ឃរលាស់  
ទៅកាន់ពុទ្ធបរិស័ទនោះ គ្រាន់តែជានិមិត្តរូប ជាមួយការផ្សាយចិត្តរកត្តា ចិត្តចង់ឲ្យពុទ្ធ  
បរិស័ទបានសុខចំរើនប៉ុណ្ណោះ ។ នៅពេលចំរើនព្រះបិត្តម្តងៗ គួររក្សាប្រពៃណីនេះចុះ  
ប៉ុន្តែកុំឲ្យធ្វើនិងអះអាង ថាសក្តិសិទ្ធិឲ្យជ្រុលផ្ទុយពីការពិតរបស់ព្រះពុទ្ធសាសនា ។

**សូត្រមន្តរំដោះគ្រោះ**

មានជំនឿមួយទៀត គឺនិមន្តព្រះសង្ឃរំដោះគ្រោះ គឺនៅពេលដែលមានទុក្ខមានជម្ងឺ ដ៏ម្តាត់បៀតបៀន មានបាត់បង់ទ្រព្យសម្បត្តិជាដើម ។ កាលពីសម័យបុរាណ មុននឹងសូត្រមន្ត មានរៀបចំរណ្តាប់ច្រើនណាស់ ប៉ុន្តែមិនរៀបរាប់ក្នុងទីនេះទេ ព្រោះការរៀបរាប់នោះទាក់ទងនឹងជំនឿលើខ្លោចបិសាច សូមអធិប្បាយតែទៅលើសំនួរថា តើការសូត្រមន្តនេះអាចរំដោះទុក្ខបានឬទេប៉ុណ្ណោះ ។

ព្រះពុទ្ធសំដែងថា សេចក្តីទុក្ខបែបណាមួយកើតមាន ព្រោះអំពើបាបកម្មដែលខ្លួនបានកសាង ។ បើចង់មិនឲ្យមានទុក្ខ ត្រូវឈប់សាងអំពើបាបតទៅទៀត ហើយសាងអំពើល្អ មានកាន់សីលប្រាំជាដើម ។ ជាឱកាសល្អ ព្រះសង្ឃត្រូវពន្យល់ពុទ្ធបរិស័ទឲ្យយល់ចូលចិត្ត អំពីការរំដោះទុក្ខតាមន័យរបស់ព្រះពុទ្ធសាសនា ពុំមែនសូត្រធម៌ឲ្យគេអស់ទុក្ខនោះឡើយ ។ ព្រះសង្ឃត្រូវតែសាកសួរអំពីសេចក្តីទុក្ខ ហើយជួយដោះស្រាយសេចក្តីទុក្ខនោះ ។ ជួនកាលសេចក្តីទុក្ខកើតពីការព្រួយចិត្តពីរឿងអ្វីមួយ ត្រូវជួយដោះស្រាយនូវហេតុដែលនាំឲ្យកើតទុក្ខ ។ សេចក្តីទុក្ខត្រូវរំលត់ ដូចព្រះពុទ្ធបានសំដែងធម៌ចំពោះនាងបដាចាដែលកើតទុក្ខព្រោះកូននិងប្តីស្លាប់ ។ ព្រះពុទ្ធពន្យល់ឲ្យដកចិត្តចេញពីជនទាំងនោះ ព្រោះពួកគេស្លាប់ហើយ ។ នាងយល់ព្រះធម៌ បានដកចិត្តតាមការណែនាំរបស់ព្រះពុទ្ធ ។ សេចក្តីទុក្ខត្រូវរំលត់ ព្រោះសេចក្តីទុក្ខរបស់នាង កើតអំពីសេចក្តីស្រឡាញ់ ។ បើមាននិរចត្តិផ្លូវចិត្តបែបណាមួយ ក៏ត្រូវប្រាប់មធ្យោបាយដោះស្រាយតាមយថាហេតុ ។ បើមានជម្ងឺតាមផ្លូវកាយ ត្រូវដោះស្រាយឲ្យទៅមន្ទីរពេទ្យដើម្បីព្យាបាលរោគ ។ ការសូត្រធម៌នោះ គ្រាន់តែលើកកម្លាំងផ្លូវចិត្តប៉ុណ្ណោះ ។ យើងក៏ធ្លាប់គេនិមន្តឲ្យសូត្រធម៌លើករាសី សូត្រធម៌រំដោះគ្រោះដែរ បានទទួលទៅសូត្រធម៌ ប៉ុន្តែតែងតែពន្យល់ណែនាំតាមន័យដូចពោលមកហើយ ។

**ខ្សែកថានិកកន្សែងយ័ន្ត**

ជំនឿខ្លះខ្លះជំនាន់ដើម ឥឡូវនេះនៅមានខ្លះ ថាកថានិកកន្សែងយ័ន្ត អាចផ្តល់សេចក្តីសុខឲ្យគេ ជាពិសេសការពារកុំឲ្យសត្រូវបៀតបៀន ដូចជាខ្លោចបិសាចបៀតបៀនមិនបាន គេធ្វើអំពើមិនត្រូវ បើធ្វើទាហានវិញ អាចបញ្ឆោតសត្រូវ រហូតជឿថាគេបាញ់មិនត្រូវ ឬបាញ់មិនមុត ។ តាមការសង្កេត ការបង្កើតឲ្យមានកថានិកកន្សែងយ័ន្ត ជាពិធីសាស្ត្រមួយរបស់បាសុបុរាណខ្មែរ ឲ្យមនុស្សធ្វើល្អ ព្រោះពេលដែលបានប្រគល់ខ្សែកថានិកកន្សែងយ័ន្តបាននិយាយថា ដើម្បីឲ្យខ្សែកថានិកកន្សែងយ័ន្តនេះពូកែសក្តិសិទ្ធិត្រូវកាន់ត្រណាម្យក្រំប្រមាថមើលងាយគេ កុំរំលោភកូនប្រពន្ធអ្នកដទៃ ជាពិសេសឲ្យកាន់សីលប្រាំ ។ ដោយចង់ឲ្យខ្សែកថានិកកន្សែងយ័ន្តពូកែសក្តិសិទ្ធិ ក៏កាន់ត្រណាម្យទាំងនោះក៏បានសេចក្តីសុខ ។ តាមពិត សេចក្តីសុខដែលគេបានទទួលនោះ កើតឡើងពីការកាន់

ត្រណាម ពុំមែនដោយសារខ្សែកថានិងកន្សែងយ័ន្តនោះឡើយ ។ នេះជាពិធីសាស្ត្រមួយ ផ្នែក ដែលនាំឲ្យមនុស្សធ្វើល្អ ។ បានសេចក្តីថា បើមិនកាន់ត្រណាមនោះទេ ក៏ពុំបាន សេចក្តីសុខដែរ ព្រោះបើមិនរំលោភកូនប្រពន្ធអ្នកដទៃ មិនបានលួចប្លន់ទ្រព្យសម្បត្តិអ្នក ដទៃជាដើមទេ អ្នកដទៃប្រាប់រដ្ឋពុំមានសិទ្ធិចាប់ចងធ្វើទោសមនុស្សនោះឡើយ ។ នេះ ជានយំពិតរបស់ព្រះពុទ្ធសាសនាដែលពោលថា ធ្វើល្អបានល្អ ធ្វើអាក្រក់បានអាក្រក់ ពុំ មែនបណ្តាលមកពីខ្សែកថានិងកន្សែងយ័ន្តនោះឡើយ ។ ព្រះសង្ឃអ្នកបួសក្នុងព្រះពុទ្ធ សាសនាថេរវាទ ជាពិសេសព្រះសង្ឃខ្មែរ ពុំគួរអនុវត្តជំនឿនេះទេ ហើយពុទ្ធបរិស័ទខ្មែរ ពុំគួរជឿជំនឿនេះដែរ ។ ផ្ទុយពីនេះ ត្រូវនាំគ្នាសិក្សារៀនសូត្រធម៌រឹងមាំ ឲ្យយល់ច្បាស់ លាស់ ហើយប្រតិបត្តិតាមឲ្យបានត្រឹមត្រូវ ។

**ជំនឿស្នេហ៍មុខ**

ស្នេហ៍មុខជានិមិត្តមួយដែលគេយល់ថា បើដាក់ទៅអាចឲ្យគេស្រឡាញ់ ឲ្យគេចូល ចិត្ត ។ មនុស្សដែលចង់ឲ្យគេស្រឡាញ់ចូលចិត្តភាគច្រើន គឺអ្នករកស៊ីលក់ដូរ និងអ្នកដែល លចង់បានគុស្រករប្រុសស្រី ដែលហៅថាដាក់ស្នេហ៍ ។ ជំនឿនេះក៏មានមកតាំងពីបូរាណ ឥឡូវនេះក៏នៅមានខ្លះ ។ គ្រួសារដែលតាំងខ្លួនថាចេះវិជ្ជាផ្នែកនេះ មានជាគ្រហស្ថ និងមានជាព្រះសង្ឃខ្លះ ។ វិជ្ជានេះទាក់ទងនឹងសាសនាប្រាហ្មណ៍ ហើយមិនមានរបស់ ព្រះពុទ្ធសាសនាឡើយ ។ បើនិយាយតាមព្រះពុទ្ធសាសនាវិញ ស្នេហ៍មុខដែលនាំឲ្យគេ ស្រឡាញ់ចូលចិត្ត គឺសំដីទន់ភ្លន់ ចរិយាសុភាពរាបសា ទឹកមុខញញឹមជាដើម ជាមួយនឹង ទឹកចិត្តប្រកបដោយមេត្តា ករុណា មានចិត្តល្អ ចេះជួយទុក្ខផ្សះផ្សាដទៃ ។ មិនថាតែមនុស្សទេដែលស្រឡាញ់ចូលចិត្ត សូម្បីសត្វតិរច្ឆាន ក៏ចូលមកជិតយកមនុស្សនោះជាមិត្ត ដែរ ។ បើគ្រូដាក់ក្រមួនស្នេហ៍នៅមុខនៅមាត់ ហើយមានទឹកមុខក្រអូង ដើរឈ្មោះគេឯង កំណាញ់ស្វិតស្វាញ ក្រមួនជួយពុំឈ្នះឡើយ ។ ពិតជាគេស្អប់ ហើយដែលគេចាត់ថា ជាមនុស្សគ្មានអំណោយទាន ។ ដូច្នេះព្រះពុទ្ធសាសនាបានបញ្ជាក់យ៉ាងច្បាស់ហើយថា មនុស្សដែលគេស្រឡាញ់ប្លន់ប្លូ មកអំពីអំពើរបស់ខ្លួនឯងវិញទេ ។ ព្រះសង្ឃមិនត្រូវ អនុវត្តជំនឿបែបនេះទេ ព្រោះផ្ទុយនឹងបញ្ញត្តិរបស់ព្រះពុទ្ធ ចាត់ជាតិវច្ឆានវិជ្ជា ។ ពិសេស ទៅទៀត ក្នុងព្រះវិន័យនិយាយថា បើភិក្ខុណែនាំបុរសស្រ្តី ដែលគេឥតស្រឡាញ់គ្នាសោះ ឲ្យបានគ្នាជាប្តីប្រពន្ធ ឬជាសង្សារ ភិក្ខុនោះត្រូវអាបត្តិមួយយ៉ាងធ្ងន់ ។ ក៏ដូចគ្នានឹងភិក្ខុ និយាយបំបែកបំបាក់បុរសស្រ្តី ដេកគេកំពុងស្រឡាញ់គ្នាឲ្យបែកបាក់គ្នា ក៏ត្រូវអាបត្តិមួយ យ៉ាងធ្ងន់ដែរ ។ សមនឹងសព្វថ្ងៃនេះ នៅប្រទេសកម្ពុជា បុរសខ្លះមានប្រពន្ធច្រើន ម៉្លោះ ហើយប្រពន្ធដើម ប្រពន្ធចុង រករិធីកំចាត់គ្នា បុរសវិធីឲ្យប្តីស្រឡាញ់ខ្លួនយ៉ាងស្រ្តីមួយ ទៀត ហៅថារកគ្រូស្នេហ៍ ឬក៏បុរស ឬស្រ្តីស្រឡាញ់អ្នកណាម្នាក់ ក៏រកគ្រូដាក់ស្នេហ៍ ។ បើព្រះសង្ឃអង្គណាមកដៃចូលក្នុងកិច្ចការផ្ទៃក្នុងរបស់គ្រួសារគេ ដែលហៅថាដឹកញី

ប្រសិទ្ធផលរបស់បែបនេះ ព្រះសង្ឃនោះពុំមែនជាសមណសក្យបុគ្គលឡើយ ។

### ការទស្សន៍ទាយ

ការទស្សន៍ទាយនេះ មានក្បួនសំរាប់ទស្សន៍ទាយ ដែលហៅថាព្រហ្មជាតិ ។ គ្រាន់តែឃើញពាក្យថាព្រហ្មជាតិ យើងឃើញថាពុំមែនជាព្រះពុទ្ធសាសនាទៅហើយ គឺចេញមកពីសាសនាព្រហ្មណ៍ ដែលខ្លួនពើដើមធ្លាប់គោរពសាសនាព្រហ្មណ៍ ដែលសព្វថ្ងៃហៅថាសាសនាហិណ្ឌូ នៅមានសេសសល់ជំនឿខ្លះក្នុងវប្បធម៌ខ្លួន ។ តាមការសង្កេតការទស្សន៍ទាយក្នុងព្រហ្មជាតិនោះ គឺការទាយទៅតាមថ្ងៃខែឆ្នាំកំណើតរបស់បុគ្គលមួយរូបៗ ។ ការទាយនេះ ជាការពិនិត្យសង្កេត ជាមួយនិងការប្រាប់ស្មាន នូវថ្ងៃខែឆ្នាំដែលកើត មានត្រូវខ្លះខុសខ្លះ អាចថាត្រូវច្រើនជាងខុស ដែលមានលក្ខណៈខុសគ្នាពីព្រះពុទ្ធគឺព្រះអង្គមានញាណ ជ្រាបអំពីបុព្វហិរិយារបស់មនុស្ស ។ ការទស្សន៍ទាយនេះ ព្រះពុទ្ធបានហាមភិក្ខុសង្ឃមិនឲ្យអនុវត្តការទាយនេះឡើយ ព្រោះការទាយនេះចាត់ចូលជាតិរម្ងាស់និរដ្ឋា ទោះបីទាយដោយវិធីផ្សេងពីនេះ មានការទាយមើលក្រយោនិងអញ្ជាញដៃក៏ដោយ ហើយបរិក្ខារបុប្ផ័យ ដែលបានមកពីការទាយនេះ បានមកមិនប្រកបដោយធម៌ឡើយ ។ ពាក្យខ្លះថា ពាក្យសត្យពាក្យសង្ឃ ។ ពាក្យថាសត្យ ជាពាក្យសម្តែង បាលីថាសច្ចៈ ប្រែថាពិត ។ គឺព្រះសង្ឃត្រូវនិយាយពាក្យពិត ។ ចំណែកការទាយ ពុំមែនពាក្យពិតទាំងអស់ឡើយ កន្លែងខ្លះផ្សំ និយាយតម្រូវចិត្តអ្នកមកឲ្យទាយ ដើម្បីលាភសក្ការៈ ។ បើគេអនុវត្តខុសខូចប្រយោជន៍គេ ដោយជឿការទាយ ព្រះសង្ឃអ្នកទាយត្រូវមានទោសដោយប្រាប់គេពាក្យពុំពិត គេយកទៅធ្វើតាមខូចប្រយោជន៍គេ ។ ឧទាហរណ៍ ការទាយថា បើតាមជើងលេខ បុរសនិងស្ត្រីនេះមានជើងលេខល្អ អាចរៀបការជាប្តីប្រពន្ធបាន។ ក្រោយពេលរៀបការហើយ ស្រាប់តែទាស់ទែងខ្លាំងគំនិតគ្នា បាក់បែកគ្នា រស់នៅជាមួយគ្នាមិនកើត ដោយជឿការទស្សន៍ទាយនេះឯង ។ បើព្រះសង្ឃជាអ្នកទាយត្រូវមានទោសពីរប្រយោជន៍ គឺទីមួយត្រូវអាបត្តិមួយយ៉ាងធ្ងន់ គឺអាបត្តិសង្ឃាទិសេស ដោយការទស្សន៍ទាយឲ្យគេបានគ្នាជាប្តីប្រពន្ធ ។ ទីពីរ ត្រូវមានទោសព្រោះនាំឲ្យគេទាស់ទែងគ្នាដោយការជឿការទាយរបស់ខ្លួន ។ បើទាស់គ្នាមានអំពើហិង្សាផង ព្រះសង្ឃអ្នកទាយមានទោសធ្ងន់ទៅទៀត ។

ចំពោះការរើសគូស្រករនេះ បើការទស្សន៍ទាយតាមផ្លូវព្រះពុទ្ធសាសនារិញ គឺត្រូវពិនិត្យមើលចរិយាមារយាទ កម្រិតវិជ្ជាចេះដឹង កាយសម្បទា ពូជអំបូរ ដោយខ្លួនឯងផ្ទាល់ តើបុរសនេះឬស្ត្រីនេះ យកមកជាគូស្រករបានល្អឬទេ ។ ពាក្យខ្លះក៏បាននិយាយថា ធ្វើស្រែឲ្យមើលស្មៅ ទុកដាក់កូនចៅឲ្យមើលនៅសន្តាន ។ បានជាសម័យដើមគេឲ្យកូនប្រុសមកបរើខាងស្រីមួយឆ្នាំពីរឆ្នាំ ក្នុងគោលបំណងខាងស្រីពិនិត្យមើលទឹកចិត្តនិងចរិយាខាងប្រុស ។ ជួនកាលគេផ្តាច់ចោល បើខាងស្រីមិនពេញចិត្ត ។ ជួនកាលគេរើ-

សក្ខីប្រសារតែក្នុងភូមិជាមួយគ្នា ព្រោះធ្លាប់ស្គាល់ចិត្តគ្នា ។ បើពិនិត្យមើលខ្លួនឯង ហើយនៅតែខុសទៀត គេអស់ចិត្តមិនសូវស្តាយក្រោយ បើជឿទាយហើយខុសវិញ គេ នឹកស្តាយខ្លាំងណាស់ ។ ដូច្នេះគួរធ្វើការទស្សន៍ទាយតាមបែបព្រះពុទ្ធសាសនា គឺពិនិត្យ មើលខ្លួនឯងឲ្យច្បាស់លាស់ មុននឹងសំរេចបែបណាមួយ ។ នេះគ្រាន់តែជាឧទាហរណ៍ រឿងមួយ ។

**សេចក្តីសន្និដ្ឋាន**

ដូចបានរៀបរាប់មកហើយ ពុទ្ធសាសនិកជនខ្មែរបានចាត់ទុកព្រះសង្ឃជាគ្រូ ជាទី គោរពសក្ការៈរបស់ខ្លួន ។ ដូច្នេះព្រះសង្ឃគប្បីបំពេញភារកិច្ចរបស់ខ្លួនពន្យល់ណែនាំ ពុទ្ធបរិស័ទឲ្យដើរតាមគន្លងធម៌ កុំធ្វើតាមជំនឿខ្លះដែលផ្ទុយនឹងព្រះពុទ្ធសាសនា ដូចបាន ពន្យល់ខ្លះមកហើយ ។ ការនិមន្តសូត្រមន្តការកូន សូត្រមន្តឡើងផ្ទះ និងនិមន្តសូត្រមន្ត ក្នុងបុណ្យទានផ្សេងៗ ព្រះសង្ឃត្រូវនិមន្តតាមធម្មតា គ្រាន់តែធ្វើសណ្ឋមពរថា សូមឆ្លៀត ពន្យល់ធម៌អាថ៌កំបាំងបុណ្យទាន មុននឹងចាប់ផ្តើមសូត្រធម៌ ។ បើពុទ្ធបរិស័ទនិមន្ត ដោយប្រើពាក្យថា សូមនិមន្តសូត្រមន្តលើករាសី និមន្តសូត្ររំដោះគ្រោះ ក៏គួរទទួលនិមន្ត ប៉ុន្តែមុននឹងសូត្រ សូមពន្យល់ពុទ្ធបរិស័ទ ឲ្យប្រើចិត្តឲ្យបានត្រឹមត្រូវតាមន័យរបស់ព្រះ ពុទ្ធសាសនា ។ ព្រោះពុទ្ធមន្តគឺមន្តរបស់ព្រះពុទ្ធ បានដល់ការយកធម៌របស់ព្រះអង្គមក ប្រតិបត្តិ ទើបរាសីឡើង និងរំដោះគ្រោះបាន ។<sup>១២៦</sup>

